
 12.50  hrs.  RE:  Reported  demolition  of  Guru  Ravidas  temples  in

 Delhi  and  Chandigarh

 Title:  Regarding  reported  demolition  of  Guru  Ravidas  Temples  in  Delhi  and  Chandigarh.

 श्री  रामचन्द्र  पासवान  (रोसैया)  :  माननीय  अध्यक्ष  जी,  आज  हमारे  सभी  माननीय  सदस्यों  ने  अयोध्या  के  मुद्दे  पर  अपनी  बातों  को  रखा  और  माननीय  प्रधानमंत्री  जी
 ने  अपनी  बातों  को  कहा।  लेकिन  मैं  आपके  माध्यम  से  कहना  चाहता  हूं  कि  दिल्‍ली  में  आर.के.पुरम  में  37  मंदिर  हैं,  जिनमें  से  एक  संत  रविदास  जी  का  भी  मंदिर  था।
 आज  सारे  के  सारे  मंदिर  जस  के  तस  मौजूद  हैं,  लेकिन  क्या  कारण  है  कि  संत  रविदास  जी  के  मंदिर  को  तोड़ा  गया।  वहां  एक  ही  मंदिर  तोड़ा  गया  और  इसमें  केन्द्र
 सरकार  का  हाथ  है  और  केन्द्र  सरकार  के  पदाधिकारियों  का  भी  हाथ  है।  हम  लोग  कल  वहां  गये  हुए  थे,  हमारे  साथ  में  हमारी  पार्टी  के  राद्री  अध्यक्ष  रामविलास  पास
 वान  जी  भी  गये  हुए  थे।  चण्डीगढ़  में  जो  पी.जी.आई.  का  एरिया  है,  वहां  भी  संत  रविदास  जी  के  मंदिर  को  तोड़ा  गया।  आज  दलितों  के  ऊपर  इतना  जुल्म  ढाया  जा  रहा
 है,  इतना  घोर  अन्याय  किया  जा  रहा  है,  इनके  मजहब  के  साथ  इतना  खिलवाड़  किया  जा  रहा  है।  मैं  आपके  माध्यम  से  मांग  करता  हूं  और  केन्द्र  सरकार  से  मैं  कहना
 चाहूंगा  कि  इस  पर  एक  दिन  की  बहस  रखें,  डिबेट  रखें।  आप  हमें  एक  दिन  का  समय  दीजिए,  इस  मुद्दे  के  पूरे  मामले  को  हम  सदन  में  उठाएंगे  और  अपनी  बातों  को  पूरे
 विस्तार  से  बताने  का  काम  करेंगे।

 श्री  पवन  कुमार  बंसल  (चंडीगढ)  :  इसमें  पी.जी.आई.  एडमिनिस्ट्रेशन  का  एक  डिस्क्रिमिनेशन  और  हो  रहा  है,  सुमा  जी  यहां  हैं।  इन  लोगों  ने  1-1,  2-2  रुपये
 इकट्ठे  करके  इतना  बढ़िया  मंदिर  बनाया  था,  उसे  एकदम  से  पूरा  का  पूरा  गिरा  दिया।  जब  उन  पर  जोर  डाला  गया  कि  इनको  जमीन  एलाट  करें,  जो  पहले से  उनके

 पास  थीस€!  (व्यवधान)

 श्री  रामचन्द्र  पासवान  :  6.8.03  को  हमारी  पार्टी  और  दलित  सेना  की  तरफ  से  एक  प्रदर्शन  का  आयोजन  भी  इस  सम्बन्ध  में  रखा  गया  है।

 श्री  पवन  कुमार बंसल  :  रविदास  भवन  के  लिए  जितनी  जमीन  थी,  उसमें  से  काटी  जा  रही  है,  जबकि  वह  और  किसी  काम  के  लिए  इस्तेमाल  नहीं  होनी,  जबकि
 इन्होंने  पहले  ही  अपने  आप  सड़क  से  काफी  पीछे  हटकर  मंदिर  बनाया  हुआ  था,  लाइन  से  पीछे  बनाया  हुआ  था।  अब  इनकी  जमीन  इनसे  छीनी  जा  रही  है।  आज  तक
 उन्होंने  अपनी  जिम्मेदारी  कबूल  नहीं  की  कि  बिना  किसी  ऑथोराइजेशन  के  उन्होंने  यह  किया,  मौके  पर  पहुंचे,  कोई  नोटिस  नहीं  दिया,  किसी  को  बताया  नहीं,  दो  मिनट

 का  भी  नोटिस  नहीं  दिया  गया  और  मंदिर  गिरा  दिया  गया।व€&]  (व्यवधान)

 श्री रामजीलाल सुमन  (फिरोजाबाद)  :  अध्यक्ष  महोदय,  40  साल  से  वे  लोग  वहां  पर  काबिज  थे,  दो  लाख  रुपये  उनके  जमा  हैं,  उनका  जमीन  पर  स्वामित्व  है।
 जैसा  अभी  रामचन्द्र  पासवान  जी  ने  कहा  कि  आर.के.पुरम  कैम्पस  में  37  मंदिर  हैं।  हमारा  कोई  नकारात्मक  प्रयास  नहीं  है,  वे  मंदिर  वहां  रहें  और  रहने  चाहिए,  क्योंकि

 सभी  लोगों  को  पूजा  उपासना  का  अधिकार  है,  लेकिन  नीयतन  उस  मंदिर  को  उखाड़  फेंकने  का  काम  किया  गया।  यह  बहुत  गम्भीर  मामला  होते  (व्यवधान)

 अध्यक्ष  महोदय  :  उन्होंने  बहुत  अच्छे  तरीके  से  रखा  है।  वे  भाई  साहब  की  मदद  नहीं  चाहते,  वे  खुद  बोल  सकते  हैं।  भाई  साहब  की  मदद  उन्हें  जरूरी  नहीं  है,  उन्होंने
 मुद्दा  अच्छे  तरीके  से  रखा  है।

 (व्यवधान)

 अध्यक्ष  महोदय  :  मैं  अब  रामविलास  जी  को  सुनना  चाहता  हूं।

 श्री  राम  विलास  पासवान  (हाजीपुर)  :  मैं  पवन  कुमार  जी  के  क्षेत्र  चण्डीगढ़  में  कल  देखकर  आया  हूं  और  मैं  परसों  आर.के.पुरम  गया  था।  यह  मामला  बहुत  ।
 विस्फोटक  हो  जायेगा,  चूंकि  एक  जगह  पर  37  मंदिर  हैं,  एक  जगह  पर  सात  मंदिर  हैं।  चण्डीगढ़  में  पी.जी.आई.  की  बगल  में  यह  रविदास  मंदिर  था,  यहां  पर  हरि  मंदिर
 है,  यहां  पर  गुरुद्वारा है,  यहां  पर  चर्च  है,  लेकिन  बाकी  किसी  को  नहीं  तोड़ा  गया  और  रविदास  मंदिर  को  जाकर  तोड़  दिया  गया।  यहां  आर.के.पुरम  में  37  मंदिर  हैं,  वहां

 बाकी  किसी  को  नहीं  छूआ  गया  और  |  (व्यवधान)

 श्री  प्रियरंजन  दासमुंशी  (रायगंज)  :  इस  बात  की  इन्क्वायरी  होनी  चाहिए।  This  is  highly  condemnable.  This  must  be  enquired

 into.a€;  (व्यवधान)

 डॉ.  रघुवंश  प्रसाद  सिंह(वैशाली)  :  क्या  कारण  है  कि  37  मंदिर  रहने  दिए  जाते  हैं  और  रविदास  मंदिर  को  तोड़ते  हैं?8€!  (व्यवधान)

 श्री  राम  विलास  पासवान  :  दोनों  जगहों  में  से  एक  विजय  कुमार  मल्होत्रा  जी  की  कंस्टीट्वेंसी  है,  इनके  ऊपर  चार्ज  है,  वहां  37  मंदिर  हैं,  और  किसी  को  नहीं  छूआ

 गया  और  जाकर  40  साल  पुराने  मंदिर  को  तोड़  दिया  1185 ज  (व्यवधान)

 अध्यक्ष  महोदय  :  मैं  आपका  मुद्दा  समझ  गया  हूं।  गवर्नमेंट  ने  नोट  कर  लिया  है,  आप  बैठिये।  The  Government  may  look  into  it.  The

 Government  may  take  note  of  this.

 SHRI  PRIYA  RANJAN  DASMUNSI  :  The  Government  should  give  the  full  facts  to  the  House.  Why  only  Sant  Ravi
 Das  Temple  had  been  selected?.a€!  (/nterruptions)

 अध्यक्ष  महोदय  :  हन्नान  मोहल्ला  जी,  आप  बोलिये।  आप  सब  बैठिये।

 अध्यक्ष  महोदय  :  माननीय  हन्नान  मोहल्ला  जी  को  अपना  विय  यहां  रखने  दिया  जाये।

 श्री  रामजीलाल सुमन  :  अध्यक्ष  महोदय,  सरकार  इस  विय  पर  क्या  कहना  चाहती  है  ?  4e  (व्यवधान)



 अध्यक्ष  महोदय  :  मंत्री  जी  चाहेंगी  तो  वे  कभी  भी  उत्तर  दे  सकती  हैं।  मैं  उन्हें  कैसे  रोक  सकता  हूं  ?

 श्री  रामजीलाल सुमन  :  अध्यक्ष  महोदय,  इस  पर  बहस  होनी  चाहिए।  3e  (व्यवधान)

 अध्यक्ष  महोदय  :  सुबह  से  आपको  बोलने  का  मौका  मिला  है।  आप  बैठिये।

 MR.  SPEAKER:  Today,  the  Minister  for  Parliamentary  Affairs  has  replied  to  two  or  three  issues  of  this  type.  On  this
 issue  also,  she  wants  to  give  a  reply.  वे  उत्तर  देना  चाहती  हैं  और  मैं  उनका  उत्तर  सुनना  चाहता  हूं।  कृपया  आप  सब  बैठिये।

 (व्यवधान)

 स्वास्थ्य  और  परिवार  कल्याण  मंत्री  तथा  संसदीय  कार्य  मंत्री  (श्रीमती  सुमा  स्वराज)  =  अध्यक्ष  महोदय,  संत  रविदास  जी  के  मंदिरों  को  लेकर  यहां  कई
 स्थानों  के  विय  उठाये  गये  हैं।  मैं  इसके  बारे  में  सांसदों  को  आश्वस्त  करती  हूं।  जहां  तक  पी.जी.आई.  वाला  मसला  है,  वह  सीधे  स्वास्थ्य  मंत्रालय  से  जुड़ा  हुआ  है।
 उनके  तथ्यों  को  मैं  स्वयं  देखूंगी।  जहां  तक  आर.  के.  पुरम  का  सवाल  है,  मैं  गृह  मंत्री  जी  को  उससे  अवगत  करा  दूंगी।  8€  (व्यवधान)

 अध्यक्ष  महोदय  :  हन्नान  मोहल्ला  जी,  आप  बोलिये।

 श्री  रामजीलाल सुमन  :  अध्यक्ष  महोदय,  यह  सरकार  इसको  बार-बार  टालने  की  कोशिश  कर  रही  है।  AE}  (व्यवधान)

 अध्यक्ष  महोदय  :  हन्नान  मोहल्ला  जी,  मैंने  आपको  अपना  इश्यू  यहां  रखने  की  इजाजत  दी  है।  आप  अपना  इश्यू  रिकार्ड  में  ला  सकते  हैं।

 MR.  SPEAKER:  You  all  know  what  'Zero  Hour’  is.  जीरो  ऑवर  में  क्या  होता  है,  यह  आपको  मालूम  है।  इससे  ज्यादा  जीरो  ऑवर  में  और  कुछ  नहीं
 हो  सकता।  आपने  मंत्री  जी  का  ध्यान  आकृट  किया,  यही  आपका  काम  है।  आपका  काम  हो  गया।  मंत्री  जी  ने  आपको  कहा  है  कि  जिस  मंत्री  का  इश्यू  है,  उनका  वे

 ध्यान  आकृट  कराएंगी,  मंत्री  जी  को  सब  इन्फॉर्मेशन  देंगी।  वे  और  क्या  कर  सकती  हैं  ?

 अध्यक्ष  महोदय  :  हन्नान  मोहल्ला  जी,  अगर  आप  नहीं  बोलना  चाहते  तो  मैं  दूसरे  मैम्बर  को  बोलने  का  मौका  दे  रहा  हूं।

 श्री  रामजीलाल सुमन  :  अध्यक्ष  महोदय,  आप  गृह  मंत्री  जी  का  बयान  दिलवाइये।

 8€  (व्यवधान)

 SHRI  PRIYA  RANJAN  DASMUNSI  :  Sir,  this  is  a  deliberate  design  to  undermine  the  dalits  and  the  temple.
 ...(Interruptions)  The  Government  is  anti-dalit.  So,  we  are  staging  a  walk-outa€}...(/nterruptions)

 12.58  hrs.

 (At  this  stage,  Shri  Priya  Ranjan  Dasmunsi

 and  some  other  hon.  Members  left  the  House.)

 ...([nterruptions)


